

کامرس اور صنعت کے وزیر سریش پرہو نے سی آئی پی اے ایم کی ویب سائٹ لانچ کی

Posted On: 24 OCT 2017 4:04PM by PIB Delhi

نئی دہلی، 24 اکتوبر 2017 ، کامرس اور صنعت کے وزیر جناب سریش پرہو نے آج یہاں صنعتی پالیسی اور فروغ کے محکمے (ڈی آئی پی پی) کے آئی پی آر فروغ اور بندوبست کے سیل (سی آئی پی اے ایم) کے لئے سرکاری ویب سائٹ کا اجراء کیا۔ سی آئی پی اے ایم قومی دانشورانہ املاک کے حقوق کی پالیسی کو مؤثر طور پر نافذ کرنے کے لئے ڈی آئی پی پی کے تحت قائم کی گئی ہے۔ اس موقع پر ڈی آئی پی پی کے سیکریٹری جناب رمیش ابھیشیک بھی موجود تھے۔

یہ ویب سائٹ ایک سوال و جواب پر مبنی ویب سائٹ ہے جو بیداری پیدا کرنے اور آگاہی سے متعلق پروگراموں سمیت تمام ہونے والے پروگراموں کے بارے میں مسلسل تازہ جانکاری فراہم کرتی ہے اور دانشورانہ املاک کے حقوق کے بارے میں معلومات فراہم کرتی ہے۔ یہ ویب سائٹ آئی پی آر سے متعلق مختلف سطحوں کے لئے معلوماتی مواد فراہم کرے گی۔ ان سطحوں میں اسکول، یونیورسٹی، صنعت اور پروگرام نافذ کرنے والی ایجنسیاں شامل ہیں۔

اس ویب سائٹ پر کوئی بھی شخص تازہ خبریں خاص طور پر دانشورانہ املاک کی دنیا میں ہونے والی تمام تازہ واقعات ، سی آئی پی اے ایم اور آئی پی کے ماہرین کے ذریعے تعلیمی بلاگ اور مضامین پڑھ سکتے ہیں۔

یہ ویب سائٹ آئی پی کے تازہ رجحانات کے بارے میں تازہ جانکاری ، درخواست کے شعبے میں اعداد و شمار ، جانچ، منظوری اور مختلف آئی پی آر کے بارے میں فیصلے کی جانکاری فراہم کرے گی۔ یہ ویب سائٹ حکومت کے ذریعے ملک میں آئی پی آر نظام کو مستحکم کرنے کے لئے کئے گئے مختلف اقدامات کے بارے میں بھی معلومات فراہم کرے گی ۔

آپ www.cipam.gov.in پر لاگ کرسکتے ہیں یا تازہ جانکاری کے لئے ٹوئٹر @CIPAM_India پر لاگ کرسکتے ہیں۔

م ن-وا ن ع

(24-10-17)

U: 5309

